



Il-Huttafa

Il-magazin ta' Klabb Huttaf



BirdLife
MALTA
*40 years
for birds*





X'għandna?

editorjal	2
aħbarijiet	3
x'għandna mid-dinja?	4
nittrumbjaw fuq il-margun	5
avviżi	6
sittsaqajn	6
awguri	6
spotnatura	7
kompetizzjoni 53	7
ittri	8
attività	8
inkredibbli	8
paġna falko	9
il-biedja organika	10
mur aqbad ktieb	11
dahħal membru	11
kalendarju 2003	12

Dan l-ahħar fuq it-televixin rajt programm jismu *Canteen*, programm li fi għarru żgħażaq u jiddu jikk. Diddarba kien fuq l-annimali.

Had t-pjaċir narah ghax ħafna miż-żgħażaq li tkellmu qalu affarrijiet bis-sens. Jidher li l-kuxjenza favur l-annimali qiegħda żżid anke f'Malta. Il-kampanji edukattivi, il-protesti, l-istqarrijet ecċċi li għamlet il-BirdLife għal ħafna snin jidher li fl-ahħar qed jaġhti l-frott!

Insomma, f'dal-programm iż-żgħażaq qabdu ma' suġġetti bhal pets eżotici, iċ-ċirklu bl-annimali, il-veġetarjani ecċċi. M'għandniex xi nghidu l-kliem waqa' fuq il-kaċċa - heqq meta titkellem fuq il-mohqrira ta' l-annimali, ma tistax ma ssemmix il-kaċċa! U hafna miż-żgħażaq preżenti qalu li ma jaqblux ma' min joqtol l-annimali għall-gost.

Fil-programm kien hemm ukoll André Callus, Joanna Ellul u Simon Sultana, tliet żgħażaq habrieķa tal-Falko (ara paġġ), li qalu erba' kelmiet sbieħ u sodi.

Prosit lill-organizzaturi u lill-preżentaturi tal-programm *Canteen* talli mexxew diskussjoni tant importanti u għal qalbna.

Prosit ukoll lill-Falko, mhux biss talli attendew, imma wkoll ta' kemm xogħol u attivitajiet qed jagħmlu u ta' kemm qed isiru organizzati! Inheġġeg lill-membri ta' taħt it-13 biex tibqgħu membri fil-klabb halli kif issiru teenagers taqilbu għal mal-Falko u tibdew tgawdu mill-attivitàajiet tagħhom ukoll.

U rrid ngħid prosit ukoll lil dawk il-mijiet ta' nies li nhar it-Tlieta 19 Novembru 2002 marru l-Belt għad-dimostrazzjoni favur id-drittijiet ta' l-annimali. Il-BirdLife kienet l-ewwel għaqda f'Malta li bdiet tiddefendi l-annimali, fis-sena 1962. Dak iż-żmien kienet weħidha, bi ftit membri biss, imma qatt ma waqfet, u sal-lum għadna għaddejjin, u sadattant faqqi hafna għaqdiet oħrajn. Jalla din l-armata tkompli tikber.

Čaw čaw u l-Milied it-tajjeb!



Victor Falzon
Editor

Kumitat Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12

Tel: 21347646 Fax: 21343239 email: info@birdlifemalta.org

website: www.birdlifemalta.org

email tal-magażin: ilhuttafa@birdlifemalta.org

Sakemm mhux spċifikat mod iehor, l-isem BirdLife f'din il-publikazzjoni jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissemma l-isem II-Huttaf u sakemm tintbagħha lill-BirdLife kopja tal-materjal fejn giekk kkupjat.

Publikazzjoni: BirdLife Malta

Disinn u produzzjoni: Victor Falzon

Faccata ta' quddiem: Gallozz Iswed (ritratt ta' Denis Cachia)

Faccata ta' wara: II-Kalendariju 2003

Stampat: Poulton's Print Shop, Novembru 2002




Hajr il-EURONATUR

Klabb Huttaf huwa t-taqsima ta' BirdLife Malta għall-membri ta' taħbi is-sittax. Norganizzaw harġiet fil-kampanja, żjarat firriservi naturali, serati kraft u anke nagħmlu xogħol ambientali. Nohorġu l-magażin **II-Huttafa** kull xaharejn għall-membri, u nagħmlu hendawts u logħob għal waqt l-attivitàajiet. Shubija fi Klabb Huttaf hija Lm2 fis-sena.





Raw il-Graw!



F'Ottubru xi membri tal-BirdLife għamlu ġimgha jirringjaw l-ghasafar fuq Kemmuna. Jum minnhom (28th) hadu sorpriza: raw il-graw!

Rawhom deħlin minn fuq Ghawdex, kienu 10 grāwwiet flimkien. Dawn tbaxxew u niżlu fuq Kemmuna! U qaqħdu hemm jistrieħu u jharsu u kultant inaqqu xi haġa mill-art. Naturalment il-berdwoċers kważi ħasshom ħażin!


Il-graw baqghu hemm il-lejl u l-għada filghodu. Sadattant kienu faqqsu aktar berdwoċers minn Malta, ghax li tara grāwwa (common crane *Grus grus*) Malta digħi mhix haġa ta' kuljum, ahseb u ara jinżlu quddiemek u jagħmlu l-lejl!

Insomma biex nagħlqu, fl-ahħar xi żewġ turisti li kienu mexjin fuq ix-xagħra gerrxu (bla ma riedu) l-graw, li taru u ġibdu lejn in-Nofsinhar. Kulhadd talab li jaślu l-Afrika qawwija u shah bla ma jiġi qiegħi.



Hondoq it-Terrapien

Xi għorrieff li jridu jsiru miljunarji ħolmu bi progett mostruż għal Hondoq ir-Rummien. Hondoq ir-Rummien huwa xatt kwiet f'Għawdex fejn il-merill jgħanni ma' l-İ-ċċid. Issa dawn il-professuri jridu jibnu rahal shih, b'lukanda 5-star, djar, toroq, knisja, ristoranti, marina ghall-jottijiet, brejkwater... insomma kollox. U l-wiċċiost qalū li b'dak li se jagħmlu, l-ambjent se jsir iktar sabiħ!! Kemm hasbuna tuba jaħasra! Ahna tal-BirdLife nisperaw li l-MEPA taqbad dal-progett, tqattgħu biċċiet żgħar hafna u tarmiħ fil-landa ta' l-Iskart! Naraw x'se jiġi!

kif inhu bhalissa!



kif iridu jgħibuh!



Meta l-Etna tiġi għol!

F'Qinu ja ġejnejha x-xidha imma fok xi tabiebi. Konam li t-tid lu imma

Dar il-ġarrha is-satellit u l-imbun

muntanha ħażżeen idekk żorrha u l-shaba

għidher u l-imbun iż-żejt minnha u

neżza t-tid lu u l-imbun iż-żejt

l-Etna u l-imbun iż-żejt

Biex idher ja kien kien u l-imbun iż-żejt




Kamuniak

Kamuniak huwa l-laqarn ta' leonessa specjali li tgħix fil-Kenja. X'ghandha specjali? Intom araw l-istampa u tindunaw! Dil-leonessa flok qed trabbi l-juni żgħar qed trabbi... oriks żgħar!

L-oriks huma antilopi, u l-iljuni s-soltu jikluhom mhux irabbuhom!! Imma Kamuniak qed tisraqhom mill-ommijiet vera tagħhom u tiehu hsiebhom hi, u anke tiddefendihom minn iljuni oħrajn. Dawn il-frieh wara ffit taż-żmien jaħarbulha u jerġġu lura għand ommhom vera. Imma Kamuniak ma tikkonfondix, anzi taqbad u tisraq ferh iehor! Fil-fatt s'issa digħi serqet hamsa!

Bilhaqq, il-kelma *Kamuniak* bil-lingwa tal-post tfisser "l-imbierka"!

X'ghandha
mid-dinja!



Diżastru iehor!

Tanker taż-żejt mghobbi b'77,000 tunnellata žejt sab l-inkwiet f'bahar imqalleb fl-Atlantiku fit il-barra mix-xatt ta' Spanja. Mid-dehra xxaqqaq lu l-ġenb u beda jidholu l-ilma, waqt li beda hiereg iż-żejt. Fl-ahħar it-tanker inqasam fi tnejn u ghereq f'bahar 3.5km fond!

L-10,000 tunnellata li (s'issa) ħarġet minnu digħi tellfet l-ghixien ta' elf sajjied, dellket parti mix-xatt ta' Spanja b'lega žejt iswed jinten, u qatlet min jaf kemm hut u hajja oħra tal-bahar. Għall-ħasafar tal-bahar bhal gawwi, cirlew, sul, ċief, blonġuni, borok, mwies, skua u purċinelli tal-bahar, iż-żejt huwa periklu kbir. Meta r-rixx jiċċappsilhom biż-żejt, l-ħasafar jippruvaw inaddfuu ghax kif tafu, l-ħasafar iffissati bl-indafa ta' rixhom! Imma huma u jagħmlu dan, jibilgħu ż-żejt... u jmutu vvelenati!

Sadattant fil-fdalijiet tat-tanker għad hemm 65,000 tunnellata žejt. X'se jiġi? Kif se jinhareg dak iż-żejt minn dak il-fond kollu? Hadd ma jaf. Li ja fużgur hu li jekk joħroġ dak iż-żejt sejkollna diżastru ekoloġiku kbir hafna.

Uhud mill-akbar tixrid ta' żejt		
data	kwantità	pajjiż
1967	119,000t	Renju Unit
1979	160,000t	Tobago
1989	38,800t	Alaska
1992	80,000t	Spanja
1993	85,000t	Shetlands

t = tunnellata



ingliz great cormorant
xjentifiku *Phalacrocorax carbo*



Bhalissa l-ahjar żmien għas-seawatching. Is-seawatching ifisser li tmur f'xatt il-bahar bit-tromba, bil-gajd u bin-nowtbuk, issib post komdu, u toqghod tittrombja lejn il-bahar sakemm tibda tara l-ghasafar. Tinstema' semplice, imma fil-fatt hija biċċa xogħol ta' paċenċja, speċjalment meta ma tantx jghaddu għasafar. Imma meta jghaddu, tieħu pjaci! Postijiet tajbin għas-seawatching huma l-Qawra fil-harifa u ċ-Ċirkewwa fir-rebbiegħha. U wieħed mill-ghasafar li jidhru spiss mal-bahar huwa l-margun.

Il-margun jidher l-iktar fil-harifa (Ottubru-Novembru) imma ġieli jidher ukoll fix-xitwa (Diċembru-Marzu). Kultant xi margin jipprova jqatta' x-xitwa magħna, f'xi port jew bajja mdaqqsa. Hafna drabi jidher wahdu jew fi qtajja' żgħar, imma xi berdwoċers tal-Birdlife ġieli raw qtajja' sbieħ ta' madwar 15-il margin.

Il-margun faċċi tagħrfu. Huwa għasfur kbir, kważi iswed kollu, ghalkemm il-frieh ikunu aktar fil-kannella skur (ghalkemm mill-bogħod xorta jidhru suwed) - il-frieh ġieli jkollhom ukoll żaqqhom u għonqhom kważi bojod. Munqaru isfar, tawwali u gganċċat biex jaqbad il-hut, u saqajh huma skuri u mċafrin. L-iktar li jingħaraf però huwa mit-titjira, li hi pjuttost

mhaġġla b'qadfiet żgħar fejn il-ġwienah bilkemm jitgħawġu. Meta jtir iżomm għonqu l-barra (mhux bħalma jagħmlu nħidu ahna l-irsieset, li jitru b'rashom mghaddsa f'għonqhom!)

Il-margun jiekol il-hut, u mhux l-ewwel darba li waqt is-seawatching naraw xi wieħed jogħdos għalihom. Meta joħrog mill-ilma, il-margun għandu drawwa interessanti li joqghod wieqaf fuq xi zokk ma' l-ilma bil-ġwienah nofshom miftuhin. Darba niftakar kont rajt wieħed hekk fir-riservata l-Għadira. Għal min ġieli siefer, il-margun spiss tarah max-xmajar. Per eżempju fuq ix-xmara Thames f'Londra huwa komuni, għalhekk jekk se ssiefru għall-Milied, żommu ghajnejkom miftuhin.


Interessanti li fl-Asja n-nies jittrenjaw l-imrāġen biex

il-margun

Mark Anthony
Falzon

Tmorru QATT seawatching weħid kom fix-xitwa għax il-bahar jaf ikun qawwi u perikoluz. Jekk tixtiequ tibdew il-passatemp sabih tal-berdwoċing, ikkuntattjaw lill-Editur u dan jghid il-kom fejn u meta tħmorru, biex tkunu dejjem ma' grupp.


jaqbdulhom il-hut. Jorbtulhom holqa m'għonqhom ħalli meta jaqbdū l-hut ma jkunux jistgħu jiblighuh, u għalhekk il-hut jieħdu s-sajjied għall-aljotta!!



Jogħdos għall-hut.



Il-lista tar-rebbieha tal-Huttaf tas-Sena 2002 għadha qiegħda tinhad! Għalhekk ir-rebbieha finali se nċemplulhom! Imbagħad il-lista noħorġuha wara...



Dal-Milled (u KULL Milled) titolbux pets bhala rigali jekk ma tkunux certi li lesti tieħdu ħsiebhom tul kemm idumu ħajjin (kultant hafna snin)!

U jekk se tagħżlu pet, tagħżlu xi annimal eżotiku bħal sriepl, skwirlis, igwani, xadini eċċ. Dawn l-annimali hafna drabi jkunu nqabdu mis-selvagg, u barra minn hekk ibatu bil-klima ta' Malta. U jekk jimirdu?! Kemm taħsbu li hawn vets Maltin ittrenjati biex jikkuraw is-sriepl? Jaqaw kelb jew qattus m'għadhomx moda?!

il-ġurat


Kull tip ta' ġurat li ježisti jibda hajtu minn bajda. Il-ġurat jibdu l-bajd ġol-hamrija fejn ahna ma narawhomx. Is-shana tal-hamrija għandha rwol importanti hafna, ghax iktar ma din tkun shuna iktar il-bajd ifaqqas malajr!

Il-ġurati għandhom metamorfosi semplicej, jiġifieri l-ġurat ferh ikun diġà jixbah hafna lill-adult, imma jkun iż-ġieħi u ma jkollux ġwienah. Biex jikber ikollu jbiddel il-qoxra iebsa. Sa ma jikber ikun biddilha minn 4 sa 6 darbiet (skond l-ispeċċi).

Wara l-ahħar bidla tal-qoxra l-ġurat ikun adult u jkollu l-ġwienah żviluppati, imma jridu jghaddu ġimaginejnejn biex ikun jista' jirriproduċi. F'dan il-perjodu l-ġurat mara żżid fil-piż u jiżviluppa fiha l-ewwel grupp bajd. Wara li titħġiġ mara' ma' raġel ta' l-istess speċi, thaffer toqba fil-hamrija blo-vipożiż u tħid l-ewwel tqegħida bajd. Il-ġurat mara tibqa' tħid tul-hajjitha kollha. Hi tħid minn wahda sa tliet tqegħidiet fil-ġimgha.

SITTSAQAJN

Matthew Borg Cardona



Il-kumitat ta' Klabb Huttaf jixtieq il-Milled it-Tajjeb lillkom u l-ili-familja kollha!



Qatt iħlisa!

Kull darba li ġġedded il-miżata fi Klabb Huttaf nibagħtulek poster ta' xi għasfur, kbir u bil-kulur. Kull sena wieħed differenti.



Tiskanta kif il-vizzji jittieħdu iktar mill-influenza, li daż-żmien tibda tagħmel tagħha!


F'ċerti pajjiżi jitkabbru hafna siġar biex f'daż-żmien jinqatgħu u jinbiegħu bhala siġar tal-Milied. Hawn Malta xi whud thajru minn din l-idea, imma dawn flok ma jkabbru siġar godda, iqäċċtu dak li diġà jeżisti! Fis-satra tal-lejji (għax jafu li qed jagħmlu hażin), johorġu jfittxu siġar taċ-ċipress u taż-żnuber, iqäċċtuhom, jgħabbuhom fuq il-karozza u ġirja lura lejn id-dar biex jagħmluha Christmas Tree. Ezempju klassiku ta' egoiżmu li għandhom certi nies. X'jimpurtahom li qatlu siġra li hadet is-snin biex kibret? L-aqwa li gawdewha huma! Imbagħad wara l-ġimaginejha jaqbdu u jarmuha, jew iqattgħiha ħatab għall-fuklar.

Issa mill-garr ha nghaddu għal fti tagħrif fuq is-siġra...

Iż-żnuber hija siġra tipikament Maltija. Xi 150 sena ilu kienet

is- siġra taż- żnuber


inquerdet kważi għal kollex minn pajjiżna, imma xi whud rashom fuq ghonqhom reġġu kabbru siġar godda minn żrieragħ li hadu minn siġar li kienu għadhom jikbru f'xi ġonna. Maż-żmien reġġhet saret komuni. Iż-żnuber hija mir-razza tal-koniferi għax tagħmel il-prinjol. Dawn idumu tliet snin jikbru, imbagħad jinfethu u jxerrdu ż-żerriegħha. Hijha siġra li tiflah sew għan-nuqqas ta' ilma u kapaċi tikber f'art ġeblija bi fti li xejn hamrija. Dawn huma r-raġunijiet ewleniñ għala ż-żnuber jikker sew f'Malta, tant li kapaċi anke jitkatru weħidhom, mingħajr l-ghajnejha.







iż-żnuber
tagħmel
weraq qisu
labar, u frott
iebes li
jghidlu prinjol

Kompetizzjoni 53

Norman (Birdy) Chetcuti



Qablu ras l-ghasfur ma' ismu. Fil-kaxxi l-vojtā hdejn kull ras dahlu l-ittra skond il-lista li għandkom isfel (l-ewwel waħda lestejnihielkom). Imbagħad iktbu l-lista fuq karta u ibagħtuhielha + isimkom u l-indirizz. Jew ibagħtulna t-tweġġibet bl-email. Żmien għandkom sal-31 Dicembru 2002. Premju: il-Kalendarju l-ġdid (ara paġġ 12). U tqasqsux il-magażin, għax tirvinawh.



Kompetizzjoni 53

Ir-rebbieha ta' Kompetizzjoni 52 hija Francesca Busuttil minn Hal Lija. Francesca se tirċievi bil-posta l-kartolini li rebhet. Prosit Francesca!

- A. gamiema
- B. farruġ
- C. daqquqa tat-toppu
- D. qerd in-naħal

- E. għasfur ta' san martin
- F. spanjulett
- G. buqrajq
- H. xifa



Tiklux Pitohui!

Għażiż Editur,

L-ewwelnett prosit tassep, ghax dejjem qed tagħmel rivista ahjar u isbah minn ta' qabel. Dejjem qed ikun hemm artikli interessanti u mhux tas-soltu.

Qed nikteb ghax dan l-ahhar qrājt li jezisti għasfur velenuż! Dan l-ghasfur stramb huwa l-hooded pitohui *Pitohui dichrous*. Dan jgħix fil-Papua New Guinea u nstab fl-1990. Hadd ma jaf ghaliex dan l-ghasfur rarissimu għandu rixu u l-għida tiegħu bl-istess tip ta' velenu (homobatrocotoxin) tal-poison dart frog, li huwa l-aktar animal velenuż fid-dinja. Qatra żgħira minn dan il-velenu tista' tqotol bniedem. Bhal hafna aṇnimali velenużi ohra, il-hooded pitohui jitfa' riha tinten meta jkun fil-periklu.

Qatt ma kont nobsor li għasfur tant sabih bħall-hooded pitohui hu fl-istess hin daqshekk tal-biża'. Ġietni l-kuržitā u sibt fl-internet li ġerti Dumbacher u xi kollegi tiegħu irrapportaw għasfur iehor ta' New Guinea velenuż: il-blue-capped ifrita *Ifrita koawldi*.

Tghid din hi xi forma ta' evoluzzjoni ġidida fl-ghasafar, biex jiddefendu ruħhom ahjar?

Juan Ellul Pirotta, Naxxar

Ittra



Għażiż Juan,

Ittra interessanti. Jidher li għandek għal qalbek hafna n-natura.

Il-pitohui u l-ifrita huma għasafar tal-ġungli li jieku frott tas-siġar. Hafna drabi dan ikun frott li kieku niklu ahna jsabbatna ghax ikun velenuż! Imma lill-ħasafar flok ma joqtolhom, il-velenu jibqa' fihom u jsiru huma stess velenuż! Anzi din issir parti mid-difiċċa tagħhom kontra l-predaturi.

Jibqa' xorta misteru l-fatt li l-velenu huwa daqshekk qawwi! Mħumiex weħidhom. Per eżempju -aktar brimba velenuż tad-din ja l-funnel-web spider. Din ukoll: għidma tagħha malajr tibagħtek id-din ja l-ohra! Hadd ma jaf ghaliex dik il-qawwa kollha - ma tħid li jattakkawha l-iljunkanti! Is-suġġett tal-velenu fin-naturu huwa interessanti hafna, speċjalment meta tqogħod tara kif l-annimali u l-pjanti l-hin kollu jiż-żviluppaw difiżi ġoddha biex dejjem ikunu minn fuq. Tip ta' gwerra bierda.


Bilhaqq, grazzi tal-kliem sabiħ dwar *Il-Huttafa*. Tinsiex, però, il-magażin mhux xogħol tieghi biss imma ta' grupp Leaders u membri dedikati.

L-Editur

Inkredibbli!

Fatti ta' l-ghażeb mid-dinja tat-tajr, miġburin minn Jason Aloisio

L-ghasfur **taż-żeppuġ** (hawfinch) għandu l-iktar munqar b'saħħtu fid-dinja! B'għafsa wahda kapaci jkisser iż-żerriegha (l-“ghadma”) taż-żeppuġ u taċ-ċirasa biex jikolhom. Issa għadma ta' żebbuġa trid forza ta' 50kg biex tinkiser, fi kliem iehor tiflħaq fuqha piż ta' 50kg qabel ma titfarrak. Immagħinaw x'sħaha ta' muskolu għandu. Mur afdah b'seħġhek, eh?!



Attivitā

...u la-wasal il-Milied, wasal ukoll il-

daaaaaarty!



Ejjew gawdu magħna l-ahħar attivitā tas-sena, u waħda mill-iktar popolari wkoll. Insomma, ikel u xorb, logħob u divertiment, rigali u sorprizi, awguri u xewqat eċċ.

Data: L-Erbgha 18 Dicembru 2002

Post: Skola Primarja Floriana

Hin: 6.30pm - 8.30pm

Età: Huttaf kollha

Dħul: Lm1.75 (fil-bieb)

Ibbukkjaw: tel 21347646 jew

email office@birdlifemalta.org

closing date: 14 Dicembru 2002




Help!

KULL weekend minn issa sa l-ahħar ta' Jannar 2003 sejkollna bżonn

voluntiera biex naħdmu fil-progett Foresta 2000, fejn se nhawlu hafna siġar. Min

jixtieq jghin iċempel l-uffiċċju u jaġhti ismu u t-telefon jew jibgħat email bid-dettalji lili

office@birdlifemalta.org



Hbieb Falkuni!

Għalaqna sena! Kemm jghaddi ż-żmien! Anqas minn sena ilu konna qed inċemplu n-nies biex jattendu l-ewwel laqgħha tal-kumitat tal-Falko. Niftakar konna Itqajna s-Sibt 28 Diċembru 2001 fid-9.30am fċi-Čentru tal-BirdLife...

U minn dakinar 'I hawn il-kumitat issahħħah u ha-forma. Dawn huma l-karigi llum:

Cerpersin: **Justin Vassallo**

Segretarja: **Joanna Ellul**

Publications: **Matthew Borg Cardona**

Activities: **Franco Farrugia, Saviour Spiteri**

Webmaster: **Anthony Sammut**

Leaders co-ordinator: **Simon Sultana**

Membri: **Stefan Azzopardi, André Callus, Graziella Grech u Caldon Mercieca**


Kulhadd qed jghin u jaħdem, jien naf kemm. Darba daxx-xogħol kont nagħmlu wahdi. Issa maqsum bejnietna. B'hekk xi affarrijiet li ma kellix čans għalihom issa bdejniehom ukoll, per eżempju l-websajt tal-Falko, li x-xogħol fuqha miexi sew. Mela prosi u grazzi lil kulhadd fil-kumitat. Dakinar li nagħlqu sena se nkunu kamp Ghawdex - mela lestu ghall-briju!

Justin

Justin Vassallo
Ko-ordinatur FALKO




HAJK	2 Frar 2003
Nghaddu minn Wied Babu, Wied iż-Żurrieq, Għar Lapsi, is-Siġġiewi u naqbdu tal-linja minn hemm.	
Niltaqħġu: 730am Bieb il-Belt jew 8am il-venda taż-Żurrieq Nispicċaw: xi 330pm	



Membri Falko waqt il-harġa bid-dghajsa meta morna taħt l-irdum Ta' Ċenċ. Kienet esperjenza tal-ġenn, rajna tapit shiħ ta' c-ċieħ jghum f'wiċċ l-ilma fit-it metri mil-ħanċa.

Kamp Ghawdex



Il-kampanja Maltija thaddar fix-xitwa! Għalhekk sejr kamp Ghawdex propriu f'dan iż-żmien biex ingawdu l-ġġimiel ta' l-ambjent li nsibu hemm. U niċċelebrav l-gheluq is-sena mit-twaqqif tal-Kumitat Falko!!

Dati: **27-29 Diċembru 2002**

Biex tibbukkjaw čemplu l-uffiċċu tal-BirdLife **21347646**, jew email lil office@birdlifemalta.org
Aktar dettalji lil minn japplika.

Attivitā'

Qgħadna ngaraw il-ġebel!

F'Ottubru keilna n-najt hajk. B'xorti tajba nzerha temp tajjeb (insomma meta ma kienx, xorta wañiha hadna pjaċir).

Tlaqna mir-Rabat għal-xi d-9pm u rhejnejha għal-ghong il-triq lejn l-iMġarr. Ghaddejna minn hdejn il-tempji ta' Haġrat u meta wasalna hdejn il-kniċċa ta' l-iMġarr għamilna waqfa qasir.

Komplejnejha l-mixja tagħna lejn Għajnej Tuffieħha. Il-postiġiet li għaddejnej minnhom huma mill-isbaħ - imbagħad issib min jghidlik li Malta m'għandnix kompanja sabiha. Terġa' bil-lejji il-kampanja tieku xejra differenti għal-qisla tibda thaddan fiha certu misteru.

ġibidna lejn il-Manikata u wara qbadna t-triq lejn il-Mellieħha sakemm wasalna l-Għadira. Kienu saru xi s-2.30am imma bejn nistriehu xi flit, nisklu biċċa hobż u nghidu xi ċajta, il-hin lanqas rajnejh u l-għeja ma hassejnihex. Ikkamppjajna l-Għadira u wara fit-tul kulhadd raqqad fil-fond.

L-ghada filghodu tlaqna lejn it-Taflija, ix-xaqqliba art li hemm taħt it-Torri l-Aħmar. Hemmhekk qghadna ngaraw il-ġebel! Le, din ma kinitx xi intifada ġidida! Konna qed niġbru l-ġebel għall-hitan tas-sejjieħ li ha jinbena bhala parti mill-proġġett Foresta 2000. X'hix għejnejna, kulhadd telaq lejn daru.

Narawkom fl-attività li jmiss!



André Callus



il-biedja organika



Elisabeth
Conrad

Mit-Tieni Gwerra Dinjija 'l hawn, il-biedja saret dejem iktar industrializzata. Beda jantuża hafna iktar makkinarju, żdiedet il-produttività u l-art bdiet issir iktar artificjali bl-użu sfrenat ta' diversi kimiċi sintetici bhal fertilizzanti u pestiċidi. Daż-żmien, però, qed isir popolari wkoll tip ġdid ta' biedja: il-biedja organika.

xi tkun?

Xi tkun eżatt biedja organika? Il-biedja organika hija sistema ta' biedja li ibda biex tiffavorixxi l-użu tar-riċiklaġġ, fejn sustanzi li jinsabu fl-iskart jitreggħu lura fil-hamrija - b'hekk il-biedja organika temmen hafna fl-użu tal-kompost.

Tiffavorixxi wkoll l-użu ta' rizorsi li jistgħu jerġġu jantużaw, jew ghall-inqas li ma jużawx hafna enerġija.

Fejn tidhol trobbija ta' l-annimali, il-produzzjoni hija ppjanata b'attenzjoni partikolari għalli-kumdità ta' l-annimali: jingħataw spazju biżżejjed fejn jimxu u jghixu hajja normali mingħajr gheluq jew rassa jezda.

Jingħataw ikel naturali, kura u attenzjoni, u jintwera rispett lejn id-dinjità tagħhom bħala annimali hajjin u li jħossu.

Fejn jidhol kontroll ta' mard u pests, il-biedja organika tuża metodi bijologici flok kimiċi. Per eżempju jantużaw predaturi bħal nannakol biex jikkontrollaw il-briegħed tal-ful (aphids) u dud tal-frott. Fin-natura, in-nannakola tiekol kwantità kbira minn dawn l-annimali żgħar, u l-istess tagħmel jekk għandek għalqa infestata bihom! L-istess effett għandha d-debba tax-xitan (praying mantis), li wkoll tiekol hafna insetti bħal aphids, ġurati - litteralment li jiġi għal idejha! L-Amerka hemm negozju shih f'bejgh ta' bajd ta' dan l-insett bżonnjuż! B'dan il-metodu naturali, il-biedja organika tiffranka li tferrex litri fuq litri ta' veleni u kimiċi fil-hamrija.

ftit wisq...

Imma minkejja dawn il-vantaġġi, il-biedja organika s'issa għadha persentagg żgħir wisq tal-biedja kollha. Għal dan hemm diversi raġunijiet.

L-ewwelnett, il-prezz ta' prodotti organici ġeneralment iku iktar għoli minn dak ta' prodotti "normali". Dan mhux ghax il-biedja organika fiha nnifisha twassal għal inqas qligħ, imma ghax hemm

diversi ostakli ohrajn, li ġiġiet, regolamenti eċċ.

Hemm ukoll bżonn ta' tibdin fil-mentalità tal-konsumatur stess. Ahna stess lesti nhallu ftit iktar għal prodott li huwa iktar hanin ma' l-ambjent, u li wara kollox fih ukoll inqas riskji għal saħħitna?

qed tinfirex!

Fil-fatt dan digħi beda jseħħ. Specjalment wara d-diversi diż-zaġġi fil-biedja li sehhew f'dawn l-ahhar snin (il-marda ta' l-ħilsien u d-dwiefer fl-Ingilterra, il-mad cow disease, eċċi). Aktar nies illum qiegħdin jixtru prodotti organici milli kienu 10 snin ilu.

Li prodotti organici huma ahjar għas-sahha hemm provi f'diversi studji. Per eżempju, il-hass organiku għandu darbtejn iktar hadid minn ħass mhux organiku. Kaboċċi organici għandhom 30% iktar vitamina C.

Minkejja li l-biedja organika bħalissa tinhad dem fi 2% biex mill-art agrikola fl-Ewropa, il-figuri jagħmlu kuraġġ. Ir-rata li biha żdiedet il-biedja organika f'dawn l-ahhar 10 snin fl-UE kienet ta' xi 25% fis-sena. Bla dubju, ebda tip ta' biedja ohra fl-Ewropa mhi qed tinfirex b'din ir-rata!

F'Malta wkoll qed nisimghu iktar bil-biedja organika. Jalla f'pajjiżna wkoll tinfirex.



mur aqbad ktieb

kitba Michael Twinn
tpingija Patricia D Ludlow
edizzjoni Child's Play, 1994



"Tiġix dis-sena, Santa Klaws!"

Dax-xahar sibtilkom ktieb bi storja li għandha x-taqṣam mal-Milied.

Fil-ktieb **Dear Santa** naraw lil Santa Klaws u

I-qaddejja tiegħu jippreparaw l-imhażen bil-ġugarelli biex imbagħad iqassmuhom f'lejlet il-Milied. Imma meta bdew jifθu l-ittri tat-tfal, sabu li dawn hliet kompjuters u logħob elettroniku li jijswa hafna flus ma ridux.

Santa Klaws ha qatħha ghax hu lanqas biss kien jifhem f'dawn l-affarijiet, ahseb u ara kemm kellu minnhom! Beda jhoss li t-tfal kien saru egoisti wisq: aktar m'għandhom, aktar iridu. Ftakar fl-ejjew Milied, kemm kien sabiħ u semplice. Minkejja kollex, qataghha li jqassam ir-rigali li kellu lesti, bit-tama lit-tfal kienu xorta jieħdu gost bihom. Imma Santa Klaws baqa' mdejjaq ghax hassu xiħ wiqqas biex jifhem lit-tfal tal-lum! Imma mbagħad irċieva ittra mingħand grupp ta' tħall li bidlitlu l-burdata għal kollex, u ġegħlitu jerġa' jibda jemmen fil-qalb tajba tal-bnemin.

Janet Gerardi

Mal-faċċata!



ta' quddiem!

Il-gallozz iswed (moorhen *Gallinula chloropus*) huwa għasfur li jekk tmur sas-Simar jew l-Għadira kważi żgur tarah. Mhx minn dejjem hekk kien, tafux! Qabel ma l-BirdLife ħolqot daż-żeewġ riservi, biex tara gallozz iswed kont trid tinzertah f'xi barriera bl-ilma. Dan l-ghasfur miskin qiegħed fil-lista ta' l-ikkundannati - jiġifieri l-kaċċaturi jistgħu jisparawlu! Ma jahmlux għasfur haj!


tinsewx iżżuru l-websajt tagħna...

www.birdlifemalta.org



Għal kull membru li ddahħħal fil-Klabb inti tieħu

- **3 pitazzi**
- **stiker bil-kulur**
- **8 punti fil-Huttafa tas-Sena**



Hajjar lil shabek u lil hutek jidħlu fi Klabb Huttaf, aqthihom kopja ta' dil-formola biex jimlewha, imla isfel nett id-dettalji tiegħek stess, u ibgħat kollex lil BirdLife Malta, flimkien mal-Lm2 tal-membru l-ġdid.

**Dettalji
tal-
membru
l-ġdid**

**Isem
Indirizz**

Data tat-twelid

postcode

Telefon

**Dettalji
tiegħek
stess**


**Isem
Indirizz**

Membership number

postcode

Telefon

Calendar 2003



Ifħu l-ħuttafa u ġarsu lejn il-qoxra miftuha.
Dan huwa d-daqs tal-kalendarju l-ġdid.
Il-kalendarju tal-BirdLife għas-sena 2003!
Bomba hux!!!
Hawn fuq qed taraw biss il-faċċata mċekkna.
Għax-xhur l-oħrajn hemm iktar ritratti ta' għasafar,
kollha daqsxiex!
Tridu kopja? Mela ħaffu, għax bħalma ġara s-sena l-oħra... malajr itiru! Għasafar huma, wara kollox !!

Biex tiddubbaw il-Kalendarju BirdLife Malta 2003

- ibagħtu Lm2.15 (ċekk* jew bolli tas-7ċi mhux użati) flimkien mad-dettalji tagħkom lil-BirdLife Malta 57/28 Triq Rigord Ta' Xbiex MSD 12, jew...
- aslu wasla saċ-Ċentru tal-BirdLife f'Ta' Xbiex** (Mon-Fri, 9am-1pm), jew...
- aqbżu qabża sar-riserva ta' l-Għadira fi tniem il-ġimgħa (Sat-Sun, 9.30am - 3.30pm)

*cekkijiet pagabbli l-BirdLife Malta. Il-kalendarju jiswa Lm1.95. Bil-posta jiġi 20c iktar.

**iċ-Ċentru tal-BirdLife qiegħed blokk. I'isfel mill-istabbiliment ta' l-Opel, faċċata tal-Guardian Insurance.